

ስሙር ደሞክራሲያዊ ግንባር ኤርትራ



الجمهورية الديمقراطية المتحدة الأرتيرية

United Eritrean Democratic Front (U.E.D.F)

January 12, 2015

ጋዜጣዊ - መግለጺ

ሓሙሽተ (5) ዕሉላት ናይ ስለያ ኣባላት ተቐቲሎም።

ወፍያት ደባይ ኣሃዱታት ስሙር ደሞክራሲያዊ ግንባር ኤርትራ፣ (ስደግኤ) ደቂቕ መጽናዕቲ ድሕሪ ምክያድ፣ ንሓሙሽተ ዕሉላት ኣባላት ስለያ ቀቲሎም፣ ንብረቶም ሰሊቦም፣ ዕውት ናይ ደባይ ስርሒት ኣካዶም ብዘይ ክሳራ ብሰላም ንቦትኣም ተመሊሶም።

እዛ ብካፒተን ነጋሲ ሰዓረ እትምራሕ ሓሙሽተ ዝኣባላታ ጉጅለ ስለያ ብወፍያትና ዝተደመሰሰትሉ ግዜ፣ ኢሰያስ “ ቅዋም ዝሞተ ሰነድ’ዩ”፣ ሓዲሽ ቅዋም ዝነድፍ ኣካል ቆይሞ ኣሎ ኢሉ ብድዔ ዝተሓወሰ፣ ዘይሕጋዊ መግለጺ ኣብ ዝተሞህበሉ እዋን፣ ንተሓታትነቱ ንግዜ ገዲፍና መልሰ ግብሪ እኩይ ተግባራቱ እዩ።

እዚ ብወፍያት ደባይ ኣሃዱታት ስሙር ደሞክራሲያዊ ግንባር ኤርትራ (ስደግኤ) ዝተፈጸመ በርቃዊ መጥቃዕቲ፡- ወትሃደራዊ ስርሒት ዝተኻየደሉ ቦታ፡- ዞባ ጋሽ ባርካ ኤርትራ ኮይኑ፣ ኣብ ሞንጎ ግርማይካን ተማራትን ጥቓ ዶብ ሱዳንዮ። ስርሒት ዝተኻየደሉ ዕለት፡- ሰንበት ዕለት- 11/ ጥሪ/ 2015 እዩ።

ስርሒት ዝተኻየደሉ ግዜ፣ ሰዓት 23፣00 ናይ ምሽት እዩ።

ደባይ ኣሃዱታትና ነቲ ስርሒት ድሕሪ ምክያድ፣ ነቲ ቦታ ተቐጻጺሮም፣ ኩሉ ንብረት ማሪኹም ተመሊሶም።

ዝተማረኹ ንብረት፡- ስለስተ ክላሽን፣ ሓንቲ ሽጉጥ ቲካሮቭ፣ ኣርባዕተ ቦምባ ኢድ ስርሒት ቻይና። (ቦምባ ቻይና) ከምኡውን ኣብ ምንቅስቃሶም ዝራኸቡሉ ሓንቲ ሞባይል ተለፎን ይርከቦ።

ዝርዝር ዝተቐትሉ ኣባላት ስለያ ቅድሚ ምግላጹ፣ ወትሃደራዊ ስርሒት ንምክያድ፣ ገበነኛታት ንምቕጻዕ ምክንያቱ እንሆ።

እዚ ብወፍያትና ዝተኻየደ ዕውት ስርሒት፣ ምልክት ቁጥዔ ህዝብና ዝገልጽ፣ ኢሰያስ ንዝገለጸ መርድእ ቅዋም ግብረ መልሲ ጥራይ ኣይኮነን። ብተወሳኺ ንኹሎም ገበነኛታት ብግዝያዊ ውልቃዊ ረብሓን ሓለፋን ተግባራዊ፣ መሳርሒ ስርዓት ህ.ግ.ደ.ፍ. ኮይኖም ኣብ ምህዳን ዜጋታቶም ተሞራሮም ብደም ንጹሃት ዝሕጸቡ ዘለዉ፣ ኣብ ልዕሊ ኣሓቶምን ኣሕዋቶምን ዝፍጽሙዎ ዘለዉ ገበናትን እክይ ተግባራቶምን ከቋርጹ ዝምህር፣ ምክርን መጠንቀቕታ ዘምሓላልፍ ንስርዓት ኢሰያስን ጉጅልኡን ኢዩ።

ድሕረ ባያታ ካፒተን ነጋሲ ናይ 1984 ተጋዳላይን ኣባል ስለያ ሚኒስትሪ ምክልኻልን እዩ። ኣብ እምባትካላ ከም ናይ ስለያ መምህር ኮይኑ ኣገልጊሉ። ኣባላት ስለያ ከምህር ከሎ ኣብ ምህዳን ዜጋታት ከሞረፍ፣ ብዘይንሕስያ ክቐጽዑ ዝምድርን ዝምልምልን ሓደገኛ መሳርሒ ስርዓት ህ.ግ.ደ.ፍ. ኮይኑዮ ከገልግል ጸኒሑ።

ካፒታን ነጋሲ ሰዓረ፣ ብዋጋ ንጹሃት ዜጋታቱ ዕብዩትን ሓለፋን ዝረኸበ ዕሉል ገበነኛ ነይሩ። ንሱ ኣብ ዓላ ንዝተኣስሩ ዜጋታትና፣ ብኣዘዩ ጨካኝን ዘስካኸኸኸ ኣገባብን እሱራት ብምስቓይ፣ ብባህርያቱ ሕልና ዝጎደሎ ዝተፈልጠ ሰብዩ ነይሩ።

ገበናዊ ተግባራቱ ድማ በዘም ዝተጠቐሱ ዘይሓላፍነታዊ ባህርያቱን ኣዕናዊ ስጉምቱን ጥራይ ተሓጺሩ ኣይተወሰነን። ንሱ ምስ ጉጅልኡ ንምልካዊ ስርዓት ሀ.ግ.ደ.ፍ. ዘለዎም ተኣማንነት ምስ ኣረጋገጹ፣ ኣብ ተወሳኺ ሚስጥራዊ ገበናት ተዋፊሮም ክሰርሑ ተኣዘዙም። ካፒታን ነጋሲ ምስ ጉጅልኡ ድማ ምስ ስለያ ደምሒት ተወሃሂዱ ከምዝሰርሕ ተገይሩ።

ክልቲኦም ጉጅለ ስለያታት ድማ ብሓባር ኮይኖም፣ ንነዊሕ ግዜ ኣብ ከባቢ ተሰነይ፣ ሓምዳይት፣ ከባቢ ሓመራ ብምንቕስቓስ ንስግረ ዶብ ዝኸዱ ዜጋታትና ኣብ ምህዳንን ምእሳርን ምቕቓልን ክዋፈሩ ጸኒሑም። እከይ ተግባራት ኢሰያስን ጉጅልኡን፣ ኪገዙ መሬት ኤርትራ ሰጊሮም፣ ንልኡላዊ መሬት ሱዳን ጥሒሶም ካልእ ገበናዊ ተግባራት ንክፍጽሙ ተዋፊሮም።

ክልቲኦም ጉጅለ ስለያታት ብሓባር ኮይኖም፣ ኣብ ውሽጢ መሬት ሱዳን፣ ኣብ ከባቢ ከሰላን ሸገራይብን መዓስከራት ስደተኛታት ኣትዮም፣ ብዙሓት ዜጋታትና ጨውዮም ዝኣሰሩን ዘሕቀቑን ነውራማትን ዘይሓላፍነታውያን ሰባት እዮም።

ደም ንጹሃት ኣይሰድድንዮ! ታሪኽ ድማ ኣይምሕርንዮ! ገበኛታት ድማ ኣይከምልጡን እዮም፣ ናይ ግዜ ጉዳይ እዮ።

ዝርዝር ኣስማት ዝተቐትሉ ገበኛታት ኣባላት ስለያ ኤርትራ፡-

1. ካፒታን፣ ነጋሲ ሰዓረ ሓላፊ ናይታ ጉጅለ ስለያ።
2. ምክትል ተለንተ፣ ሳልሕ መሓመድ ዓሊ።
3. ሰርገንቲ፣ ካሕሳይ ጊደይ።
4. ምክትል ኮፕራል ዘራጺን ሃይለ።
5. ናይ ዝሞተ ሓሙሻይ ኣባል ስለያ ስም ጌና ኣይተረጋገጸን። ምኽንያቱ መንነቱ ዝገልጽ ሰነድ ኣይተረኸበን።

ስሙር ደሞክራሲያዊ ግንባር ኤርትራ፣ ሰላማውን ጎነጻውን ኣገባብ ቃልሲ ኣወሃሂዱ፣

ቅድሚ ጉባኤና ስምና- ምንቕስቓስ ንደሞክራሲን ፍትሕን ኤርትራ (ም. ደ. ፍ. ኤ. EMDJ) ምንባሩ ዝዝከርዮ። ሽዑ

ብስም ም. ደ. ፍ. ኤ EMDJ ኣብ መንጎ ኣቐርዶትን ባረንቱን “ ሩባ ካዕላይ” ዝጽዋዕ ቦታ፣ “ብዕለት 23/ መጋቢት/ 2014 ዕዉት በርቃዊ መጥቃዕቲ ተኸይዱ ሓሙሽተ ዕሉላት ኣባላት ስለያ ተቐቲሎም፣ ኣርባዕተ ብረትን ኩሉ ሰነዳትን ከምዝተማረኹ ብጋዜጣዊ መገለጺ ተሓቢሩ ምንባሩ ዝዝከርዮ።

ካብቶም ዝተቐትሉ ስለያ፣ ሓደ ናይ ሌተናንት ኮለነል መዓርግ፣ ክልተ መጀር፣ ሓደ ካፒታን ሓደ ድማ ናይ ተለንተ መዓርግ ነይርዎም። መራሒ ናይታ ጉጅለ ስለያ ሌተናንት ኮለነል ኣብርሃም ሃብተማርያም (ልሕጺ) ነይሩ። እዚ ዕሉል ገበነኛ ድሕሪ ስርሒት ፎርቶ ጥሪ 21/ 2013፣ ንጅግና ኮለነል ሰዒድ ዓሊ ሕጂይ ናባይ ከምዘበለ ተኸታቲሉ ብተለፎን እናሓበረ ኣብ ምህዳኑን ምጥፍኡን ብደም ወድዓሊ ዝተሓጸበ ነይሩ። እታ ንሱ ዝመርሖ ጉጅለ ስለያ ድማ፣ ካብ ቃርራ ናቕፋ ክሳብ ባርካን ኣስመራን ኣናተንቀሳቐስት ንጹሃት ኣብ ምህዳን ትዋፈር ዝነበረት ሓደገኛ ጉጅለ ስለያ ነይራ።

ድሕሪ ሕጋዊ ጉባኤና ድማ ንኹሉ ሕሉፍ ማሕለኻታት ብውሕልነት ፈቲሕና፣ እቲ ም. ደ. ፍ. ኤ EMDJ ዝብል ስም፣ ናብ ስሙር ደሞክራሲያዊ ግንባር ኤርትራ (ስደግኤ) ዝብል ሕጋዊ ስም ምስቐየርና፣ ብስጡም ውዳቤን ብቕዓት ደሞክራሲያዊ ኣገባብ ኣመራርሓን ኣብ ንጎዓዘሉ ዘለና እዋን ቅድሚ ዓሰርተ መዓልታት፡-

ኣብ ዕለት 01/ ጥሪ/ 2015 ኣብ ሓሙሽተ ዓበይቲ ከተማት ኤርትራን ኣብ ሱዳንን ወረቓቕቲ ዘርጊሕና ምንባርና ዝዝከርዮ።

ስሙር ደሞክራሲያዊ ግንባር ኤርትራ (ስደግኤ) ድሕሪ ሓጺር መዓልታት ሕጂ ንካልኣይ ግዜ ዕዉት በርቃዊ መቃዕቲ ኣካይዱ ዕሉላት ገበኛታት ብሞት ምቕጽዑ፣ ጀሚርዎ ዘሎ ቃልሲ ናህሪ ንምርካብ ዘተባባዕን ዓወትንዮ ኢልና ንኣምን።

ስሙር ደሞክራሲያዊ ግንባር ኤርትራ በዚ ኣጋጣሚ'ዚ፡-

1. ንዉፍያት ደባይ ኣሃዱታትና ብተደጋጋሚ ግዜ ንዘካየድዎ ወትሃደራዊ ስርሒትን ኣንጸባራቂ ዓወትን፣ ብስም መሪሕነትን መሰረታትን ስሙር ደሞክራሲያዊ ግንባር ኤርትራ ከነመስግኖም ከለና ሓበን ይስማዓና።
2. ዉፍያት ደባይ ኣሃዱታትና ኣብ ውሽጢ መሬት ኤርትራ ውሕሉል ስለያዊ መጽናዕቲ ኣካይዶም፣ ንሓሙሽተ ሙከራት ኣባላት ስለያ ቀቲሎም፣ ንብረቶም ሰለቦም፣ ብዘይክሳሩ ብሰላም ናብ ቦትኣም ምምላሶም፣ ንረቂቕ ብቕዓት ኣወዳድብኦምን ተወፋይነቶምን ብጣዕሚ ከምዘተሓበናሉ ከነረጋግጽ ንፈቱ።
3. ዕዉት ስርሒት ዉፍያት ደባይ ኣሃዱታት ስደግኤ፣ ኣብ ልዕሊ ዜጋታት ገበን ንዝፍጽሙ ኣባላት፣ ደም ንጹሃት ካብ ምፍሳስ ክቕጠቡ፣ ኣብ ክንዲ መሳርሒ ስርዓት ኤርትራ ዝኾኑ ኣብ ጎኒ ህዝቦም ክስለፉ ብተደጋጋሚ ጸውዒት ክቕርብ ከምዘጸንጹ ዝዝከርዮ።

ይኹንምበር፣ ንምክርን ጸውዒትን ግንባርና ጸማም እዝነ ሂቡ፣ ኣብ ልዕሊ ንጹሃት ደም ከፍስስ ተሃንዲዱ ፉንፉን ዝብል ዕሉል ገበኛ ግን፣ ደም ንጹሃት ከንቱ ከምዘይፈስስ እናተብርና ክትቕጠቡ ደጋጊምና ጸውዒትና ነቕርበልኩም ኣለና።

4. ብምልካዊ ስርዓት ኤርትራ ክወርደና ዝጸንጹ ዕንወት፣ ሕጂ'ውን ዝያዳ ምግሃስ ሰብኣዊ መሰል፣ ምግሃስ ልዕልና ሕግን ዘነጽር፣ ቕዋም ዝሞተ እዩ ተባሂሉ ብኢሰያስ። ሓዲሽ ቕዋም ክንደፍ ኣዩ ዝብል ዕላዊ መግለጺ ይወሃበና ኣሎ። ስለዚ ህዝብን ሰራዊትን ተወሃሂዱ መሰላቱ ክኸብር፣ ህላዊኡ ከረጋግጽ፣ ልዕልና ሕጊ ከንግስ ኣበርቲዑ ክቃለስ ደጊምና ንጽውዕ። ብወገና ድማ ኩሉ ዝከኣለና ብዓቕምና ከምነበርክት ነረጋግጽ።
5. ስሙር ደሞክራሲያዊ ግንባር ኤርትራ፣ ዝበዝሖ ሰራዊት ኤርትራ ውጹዕ ስለዝኾነ፣ ብመትከልን ራእይን ኣካልና እዩ ዝብል መትከል ስለእንኣምን፣ ወትሃደራዊ ስርሒታቱ ኣብ ንጹር እስትራቴጂ ኣተኩሩ፣ ኣብቶም ቀንዲ መሓውራትን ኣካል ገበንንን ዝኾኑ ኣባላትን ትካልን ስርዓት ጥራይ ዘተኮረ ውሕሉል በርቃዊ መጥቃዕቲ ከምዘካይድ መግለጺ ንጹር ዕላምኡ ብግብሪ የመስክር ኣሎ ዝብል እምነት ኣለና።

ኣብ መደምደምታ፡-

- ሰላማውን ጎነጻውን ኣገባብ ቃልስና ንምሕያል፣ እቶም በዓቕምም ዝተሓጋገዙና ዘለዉ ሃገራውያን፣ ናይ ሚድያ ኣካላትን ካልኣትን፣ በዚ ኣጋጣሚ'ዚ ምስጋና እናቕረብና፣ ዝያዳ ሓዛትኹም ኣይፈለየና ዝብል ለበዋ ከነቕርብ ንፈቱ።
- ስሙር ደሞክራሲያዊ ግንባር ኤርትራ፣ ንጹር ናይ ቃልሲ ዕላማ ወኒኑ፣ ጌና ኣብ ዕሽሉ በርቃዊ መጥቃዕቲ ኣካይዱ ዘመዝገቦ ዘሎ ዓወት፣ ንጃህራን ፕሮፖጋንዳዊ ሃልኪ ዘይኮነ፣ ኣብ ባይታ ኤርትራ ዝምስከር ዘሎ ዕዉት ወትሃደራዊ ስርሒት ምዃኑ ተመስኪሩ። እዚ ድማ ንህዝቢ ኤርትራ ተስፋ ዝህብ፣ ናይ ቃልሲ ወኒ ዘበራብር ስለዝኾነ፣ ሓይሉ ክዓቢ፣ ዓወቱ ክካይድ ኩሉ ህዝቢ በብዓቕሙ ክተሓጋዝ ጸውዒትናን ለበዋናን ከነቕርብ ንፈቱ።

ዓወት ንውጹዕ ህዝቢ ኤርትራ! !

ዘልኣለማዊ ዝኾሪ ንሰማኢታትና! !

ውድቆት ንምልካዊ ስርዓት ህግደፍ !

ክፍሊ ዜናን ባህልን

ስሙር ደሞክራሲያዊ ግንባር ኤርትራ (ስደግኤ)

Monday, 12 January, 2015.

ምልክታ : ሓሳብኩምን ርኢቶኹምን በዚ ኢሜይል(Email) Www.TnsaE.com እዚ ክትራኸቡ ትክእሉ ኢኹም ::